

علم حدیث میں درایتی نقد کا تصور

(۳)

(گزشتہ سے پیوستہ)

تعامل کے خلاف روایات

احناف اور مالکیہ کے نزدیک دین کے ایسے امور میں جن کی نوعیت عام معمول بہ احکام کی ہے، اصل ماخذ کی حیثیت صحابہ اور تابعین کے تعامل کو حاصل ہے، چنانچہ اگر کوئی روایت تعامل کے خلاف وارد ہو تو وہ اس کو قبول نہیں کرتے۔ ابن رشد اس اصول کی وضاحت کرتے ہوئے لکھتے ہیں:

”امام ابو حنیفہ کے ہاں اصول یہ ہے کہ عام الوقوع امور سے متعلق اخبار آحاد اگر کثرت طرق سے مروی نہ ہوں اور نہ ان پر عمل ہی جاری ہو تو ان کو رد کر دینا چاہیے، کیونکہ اگر بات تو ایسی ہو کہ اس کو نقل کرنے والے بہت سے ہونے چاہئیں، لیکن خبر مشہور اور معروف نہ ہو تو یہ ایک ایسا قرینہ ہے جو خبر میں ضعف پیدا کرتا اور اس کے بارے میں سچائی کا گمان پیدا کرنے کے بجائے اسے مشکوک کرتا اور اس کے جھوٹا یا منسوخ ہونے کا گمان پیدا کرتا ہے۔“

واما ابو حنیفة فانه رد اخبار
الآحاد التي تعم بها البلوى اذا لم
تنتشر ولا انتشر العمل بها وذلك ان
عدم الانتشار اذا كان خبرا شانه
الانتشار قرينة توهن الخبر وتخرجه
عن غلبة الظن بصدقه الى الشك فيه او
الى غلبة الظن بكذبه او نسخه۔
(بدایۃ المجتہد، ابن رشد ۱/۱۷۴)

سرخسی نے اس استدلال کو مزید وضاحت سے بیان کیا ہے:

الغريب في ما يعم به البلوى ويحتاج
”ایسی صورت کا حکم بیان کرنے کے لیے جو

الخاص والعام الى معرفته للعمل به
فانه زيف لان صاحب الشرع كان
مامورا بان يبين للناس ما يحتاجون
اليه وقد امرهم بان ينقلوا عنه ما
يحتاج اليه من بعدهم فاذا كانت
الحادثة مما تعم به البلوى فالظاهر ان
صاحب الشرع لم يترك بيان ذلك
للكافة وتعليمهم وانهم لم يتركوا نقله
على وجه الاستفاضة فحين لم -
يشتهر النقل عنهم عرفنا انه سهو او
نسخ الا ترى ان المتأخرين لما نقلوه
اشتبه فيهم فلو كان ثابتاً في
المتقدمين لاشتبه ايضاً وما تفرد
الواحد بنقله مع حاجة العامة الى
معرفته - (اصول السرخسي ١/٢٦٨)

عام الوقوع ہے اور جس کو جاننے کی ہر خاص و عام کو
ضرورت ہے، اگر خبر واحد وارد ہو تو وہ ناقابل اعتبار
ہوگی، کیونکہ رسول اللہ صلی اللہ علیہ وسلم کی یہ ذمہ داری
تھی کہ جن باتوں کے جاننے کی لوگوں کو احتیاج ہے، وہ
ان کے سامنے بیان کریں اور آپ نے لوگوں کو یہ بھی
حکم دیا کہ وہ آپ کے ارشادات کو بعد میں آنے والوں
تک پہنچائیں۔ چنانچہ اگر کوئی صورت عام الوقوع ہے تو
ظاہر ہے کہ رسول اللہ صلی اللہ علیہ وسلم نے اس کی تعلیم
بھی سب لوگوں کو دی ہوگی اور لوگوں نے بھی اس کو
شہرت و استفاضہ کے ساتھ نقل کیا ہوگا۔ اب اگر ایسے
کسی مسئلے میں رسول اللہ صلی اللہ علیہ وسلم سے کوئی
روایت بطریق شہرت مروی نہیں تو ہم سمجھ لیں گے کہ یا
وہ راوی کی بھول ہے یا منسوخ ہو چکی ہے۔ دیکھتے نہیں
کہ اسی روایت کو جب بعد کے لوگ نقل کرتے ہیں تو
وہ ان میں مشہور ہو جاتی ہے۔ سو اگر پہلے لوگوں میں بھی
وہ ثابت ہوتی تو ان میں بھی اسی طرح مشہور ہوتی اور
ایسا نہ ہوتا کہ اس کو اکا دکا راوی نقل کرتے، حالانکہ سب
لوگ اس کو جاننے کے محتاج ہیں۔“

احناف نے اس اصول پر درج ذیل روایات کو ناقابل قبول قرار دیا ہے:

سنن ابی داؤد میں عبداللہ بن عمر سے روایت ہے کہ رسول اللہ صلی اللہ علیہ وسلم نے فرمایا:

”اذا كان الماء قلتين فانه لا ينجس -“

(ابوداؤد، رقم ۶۵)

سے ناپاک نہیں ہوتا۔“

امام بدرالدین العینی اس روایت پر تبصرہ کرتے ہوئے فرماتے ہیں:

حديث القلتين خبر آحاد ورد مخالفاً
”یہ روایت خبر واحد ہے جو اجماع صحابہ کے

لاجماع الصحابة فيرد بيانه ان ابن عباس وابن الزبير افتيا في زنجي وقع في بئر زمزم بنزح الماء كله ولم يظهر اثره و كان الماء قلتين وذلك بمحض من الصحابة رضى الله عنهم ولم ينكر عليهما احد منهم فكان اجماعا وخبر الواحد اذا ورد مخالفا للاجماع يرد۔ (عبدالرحمن مبارک پوری، تحفة الاحوذی ۱۴۲/۳)

خلاف وارد ہوئی ہے، لہذا اس کو قبول نہیں کیا جاسکتا۔ اس کی تفصیل یہ ہے کہ ایک حبشی زمزم کے کنویں میں گر کر مر گیا تو عبداللہ ابن عباس اور عبداللہ بن الزبیر نے فتویٰ دیا کہ کنویں کا سارا پانی نکال دیا جائے۔ ظاہر ہے کہ کنویں کے پانی کی مقدار دو گھڑوں سے زیادہ تھی اور یہ فتویٰ بھی صحابہ کی موجودگی میں دیا گیا اور کسی نے اس پر اعتراض نہیں کیا۔ گویا اس رائے پر ان کا اجماع ہو گیا۔ اور اصول یہ ہے کہ خبر واحد اگر اجماع کے خلاف وارد ہو تو اسے رد کر دیا جاتا ہے۔“

سرخسی نے اس ضمن میں حسب ذیل روایتیں بطور مثال پیش کی ہیں:

وہ روایات جن سے ثابت ہوتا ہے کہ آگ پر پکی ہوئی چیز کھانے سے وضو ٹوٹ جاتا ہے۔

وہ روایات جن سے ثابت ہوتا ہے کہ جنازہ کی چار پائی اٹھانے سے وضو ٹوٹ جاتا ہے۔

وہ روایات جن میں ذکر ہے کہ رسول اللہ صلی اللہ علیہ وسلم نے نماز میں بلند آواز سے بسم اللہ کی تلاوت کی۔

وہ روایات جن میں ذکر ہے کہ رسول اللہ صلی اللہ علیہ وسلم رکوع جاتے وقت اور رکوع سے سر اٹھاتے ہوئے رفع یدین کیا کرتے تھے۔^{۲۸}

امام مالک کے ہاں تعامل کے حوالے سے اہل مدینہ کا عمل معیار ہے اور وہ اس کے خلاف خبر واحد کو قبول نہیں کرتے۔ ابن عبدالبر لکھتے ہیں:

فجملة مذهب مالك في ذلك ايجاب العمل بمسندہ ومرسلہ ما لم يعترضه العمل بظاهر بلدہ۔ (ابن عبدالبر، التمهيد ۳/۱)

اس کی دلیل بیان کرتے ہوئے ابن رشد الحجد لکھتے ہیں:

ان العمل اقوى عنده من خبر الواحد

”امام مالک کے مذہب کا خلاصہ یہ ہے کہ وہ خبر واحد پر، چاہے وہ مسند یا ہو مرسل، عمل کرتے ہیں جب تک کہ وہ اہل مدینہ کے عمل کے خلاف نہ ہو۔“

”امام مالک کے نزدیک اہل مدینہ کا عمل خبر واحد کے

لان العمل المتصل بالمدينة لا يكون
الا عن توقيف فهو يجرى مجرى ما
نقل نقل التواتر من الاخبار فيقدم على
خبر الواحد -

(ابن رشد، البيان والتحصيل ۳۳۱/۱۷)

اس اصول پر امام مالک نے حسب ذیل روایات کو رد کیا ہے:

صحیح بخاری میں حضرت عبداللہ بن عمر سے روایت ہے کہ رسول اللہ صلی اللہ علیہ وسلم نے فرمایا:

”دو آدمی جب آپس میں بیچ کریں تو ایک دوسرے
سے جدا ہونے سے پہلے پہلے دونوں کو بیچ فسخ کرنے کا
اختیار ہے۔“

(بخاری، رقم ۲۱۱۱)

ابن عبدالبر لکھتے ہیں:

ولا يرى العمل بحديث خيار
المتبايعين لما اعترضا صهما عنده
”امام مالک خیاریہ کی حدیث پر عمل نہیں کرتے،
کیونکہ یہ اہل مدینہ کے عمل کے معارض ہے۔“

من العمل۔ (التمہید ۳/۱)

صحیح بخاری میں حضرت ابو ہریرہ سے روایت ہے کہ رسول اللہ صلی اللہ علیہ وسلم ایک عورت کی نماز جنازہ میں شریک نہ ہو
سکے تو آپ نے تدفین کے بعد اس کی قبر پر نماز جنازہ ادا کی۔^{۲۹}

ابن رشد الحفید لکھتے ہیں:

ان ابن القاسم قال : قلت لمالك
فالحديث الذي جاء عن النبي صلى
الله عليه وسلم انه صلى على قبر امرأة -
قال : قد جاء هذا الحديث وليس عليه
العمل والصلاة على القبر ثابتة باتفاق
من اصحاب الحديث -
”ابن القاسم کہتے ہیں کہ میں نے امام مالک سے کہا
کہ پھر اس حدیث کا کیا کریں جس میں آیا ہے کہ رسول
اللہ صلی اللہ علیہ وسلم نے ایک عورت کی قبر پر نماز جنازہ
پڑھی؟ تو فرمایا کہ حدیث تو آئی ہے، لیکن اس پر عمل
نہیں۔ (یوں امام مالک نے اس حدیث کو قبول نہیں
کیا)، حالانکہ قبر پر نماز کے رسول اللہ سے ثابت ہونے

(بدایۃ المجتہد ۱/۱۷۳) پر محدثین کا اتفاق ہے۔“

روایات میں رسول اللہ صلی اللہ علیہ وسلم سے حضری حالت میں موزوں پر مسح کرنے کی اجازت ثابت ہے۔^{۳۰} لیکن امام مالک اس رخصت کے قائل نہیں۔ ابوالولید ابن رشد الجدل لکھتے ہیں:

وسئل عن المسح علی الخفین فی
الحضر ای مسح علیہما؟ فقال لا، ما
افعل ذلك۔ وانما ہی هذه الاحادیث
قال: ولم یروا یفعلون ذلك و کتاب
اللہ احق ان یتبع ویعمل بہ۔
”امام مالک سے حضر میں مسح علی الخفین کے متعلق
پوچھا گیا تو فرمایا: میں ایسا نہیں کرتا۔ اس کے حق میں تو
بس یہ حدیثیں ہی ہیں۔ جبکہ خلفائے راشدین (اور اہل
مدینہ) کا عمل اس پر نہیں ہے۔ (اس صورت میں)
کتاب اللہ کے حکم (غسل) پر ہی عمل کرنا درست
ہے۔“ (البیان والتحلیل ۸۲/۱)

اصول کلیہ اور قیاس کے خلاف روایات

ابن رشد اس اصول کی وضاحت کرتے ہوئے لکھتے ہیں:

واما اهل الكوفة فردوا هذا الحديث
بجملته لمخالفته للاصول المتواترة
على طريقتهم في رد الخبر الواحد اذا
خالف الاصول المتواترة لكون خبر
الواحد مظنوناً والاصول يقينية
مقطوع بها كما قال عمر في حديث
فاطمة بنت قيس: ما كنا لندع كتاب
اللہ وسنة نبينا لحديث امرأة۔
”اہل کوفہ کا طریقہ یہ ہے کہ خبر واحد اگر متواتر
اصولوں کے خلاف ہو تو اسے رد کر دیتے ہیں، کیونکہ خبر
واحد ظنی ہے اور اصول قطعی ہیں۔ چنانچہ سیدنا عمر نے
فاطمہ بنت قیس کی حدیث کے بارے میں فرمایا تھا کہ
کہ ہم کتاب اللہ اور نبی کی سنت کو ایک عورت کی بات پر
نہیں چھوڑ سکتے۔“ (بدایۃ المجتہد ۲/۲۱۶)

دوسری جگہ لکھتے ہیں:

۳۰ ابوداؤد، کتاب الطہارۃ۔

و يصعب رد الاصول المنتشرة التي
يقصد بها التاصيل والبيان عند وقت
الحاجة بالاحاديث النادرة وبخاصة
التي تكون في عين ولذلك قال عمر
رضي الله عنه في حديث فاطمة بنت
قيس: لا نترك كتاب الله لحديث
امراة۔ (نفس المصدر ۲۹/۲)

”ایسے اصول جو بہت سی جزئیات کی بنیاد بنتے ہیں
اور ان سے غرض بھی ایک کلی ضابطہ بیان کرنا ہوتا ہے
جن سے بوقت ضرورت استدلال کیا جاسکے، ان کو نادر
احادیث اور خاص طور پر کسی مخصوص واقعے میں مروی
روایات کی بنیاد پر رد کرنا مشکل ہو جاتا ہے۔ اسی لیے
سیدنا عمر نے فاطمہ بنت قیس کی حدیث کے بارے میں
فرمایا تھا کہ ہم کتاب اللہ کے حکم کو ایک عورت کی بات پر
نہیں چھوڑ سکتے۔“

فقہائے احناف کے نزدیک اگر غیر فقیہ راوی ایسی روایت بیان کرے جو قیاس صحیح کے مخالف ہو تو قیاس کو روایت پر ترجیح
ہوگی۔ سرخسی لکھتے ہیں:

نقل الخبر بالمعنى كان مستفيضاً
فيهم والوقوف على كل معنى اراده
رسول الله بكلامه امر عظيم فقد اوتى
جوامع الكلم على ما قال: اوتيت
جوامع الكلم واختصر لي اختصاراً۔
ومعلوم ان الناقل بالمعنى لا ينقل الا بقدر
ما فهمه من العبارة وعند قصور فهم
السامع ربما يذهب عليه بعض المراد
وهذا القصور لا يشكل عند المقابلة
بما هو فقه لفظ رسول الله فلتوهم
هذا القصور قلنا: اذا انسد باب الراى
فى ما روى وتحققت الضرورة بكونه
مخالفاً للقياس الصحيح فلا بد من
تركه لان كون القياس الصحيح

”بالمعنى“ روایت کا طریقہ ان کے ہاں عام تھا اور
رسول اللہ کے کلام کے تمام اسرار کو سمجھنا بہر حال کوئی
آسان کام نہیں ہے، کیونکہ آپ کو، خود آپ کے ارشاد
کے مطابق، جوامع الکلم عطا کیے گئے تھے۔ اب یہ
معلوم ہے کہ بالمعنى روایت کرنے والا اپنے فہم کے
مطابق ہی روایت کرے گا اور اگر وہ صحیح طریقے سے
بات کو نہیں سمجھ سکا تو متکلم کا منشا اس سے اوجھل رہ
جائے گا۔ ظاہر ہے کہ ناقل سوئے فہم سے جو بات کہے
گا، وہ رسول اللہ کے کلام کے درست فہم سے بہت
مختلف ہوگی۔ اس بنا پر ہم کہتے ہیں کہ جب کسی روایت
کے ماننے سے رائے کا باب بالکل بند ہوتا ہو اور ہر پہلو
سے واضح ہو جائے کہ وہ قیاس صحیح کے مخالف ہے تو اس
کو چھوڑنا لازم ہے، کیونکہ قیاس صحیح کا حجت ہونا
کتاب و سنت اور اجماع سے ثابت ہے تو جو بات ہر

پہلو سے قیاس صحیح کے خلاف ہوگی، وہ دراصل کتاب
وسنت اور اجماع کے خلاف ہوگی۔“

حجة ثابت بالكتاب والسنة
والاجماع فما خالف القياس
الصحيح من كل وجه فهو في المعنى
مخالف للكتاب والسنة المشهورة
والاجماع۔ (اصول السرْحی ۳۴۱/۱)

اس اصول پر فقہائے احناف کے ہاں حسب ذیل روایات ناقابل قبول قرار پاتی ہیں:
صحیح بخاری میں حضرت ابو ہریرہ سے روایت ہے کہ رسول اللہ نے فرمایا:

من اشترى غنما مصراة فاحتلبها فان
رضيها امسكها وان سخطها فف
حلبتها صاع من تمر۔
”اگر کوئی شخص ایسی بکری خریدے جس کا دودھ گا ہک
کو دھوکا دینے کے لیے کئی دنوں سے نہیں دوہا گیا تھا تو
دودھ دوہنے کے بعد اگر وہ اس کو رکھنے پر راضی ہو تو
دوسرے دن (جانور کو واپس کر دے اور) استعمال شدہ
(بخاری، رقم ۲۱۴۹)

دودھ کے عوض میں ایک صاع کھجوریں دے دے۔“

سرْحی کہتے ہیں کہ یہ روایت ہر لحاظ سے قیاس صحیح کے مخالف ہے، کیونکہ استعمال شدہ دودھ کے تاوان کے طور پر یا تو اتنی
ہی مقدار میں دودھ دینا چاہیے یا اس کی قیمت ہر حالت میں ایک صاع کھجوروں کا تاوان دینے کی کوئی تک نہیں ہے۔
سنن ابی داؤد میں حضرت سلمہ بن الجحج سے روایت ہے کہ ایک آدمی نے اپنی بیوی کی لونڈی سے مباشرت کر لی۔ رسول اللہ
کے سامنے مقدمہ پیش کیا گیا تو آپ نے فرمایا:

ان كان استكرهها فهي حرة وعليه
لسيدتها مثلها وان كانت طاو عته فهي
له وعليه لسيدتها مثلها۔
”اگر خاوند نے لونڈی کو مجبور کیا ہے تو اب وہ آزاد ہے
اور اس کے عوض میں خاوند اپنی بیوی کو اس جیسی کوئی اور
لونڈی دے دے۔ اور اگر اس میں لونڈی کی رضامندی
شامل ہے تو اب وہ لونڈی خاوند کی ملکیت میں آگئی ہے
اور اس کے عوض میں وہ اپنی بیوی کو اس جیسی کوئی اور

لونڈی دے دے۔“

سرْحی فرماتے ہیں کہ از روے قیاس یہ حدیث ناقابل فہم ہے، لہذا قابل قبول نہیں۔^{۳۲}

فقہائے مالکیہ کے ہاں بھی خلاف قیاس روایت قابل قبول نہیں اور احناف کے برخلاف وہ اس ضمن میں فقہ اور غیر فقہ راوی کی روایت میں کوئی فرق نہیں کرتے۔ ابن رشد الحجد لکھتے ہیں:

والقیاس ایضا مقدم علی خبر الواحد
لان خبر الواحد یجوز علیہ النسخ
والغلط والسهو والكذب والتخصیص
ولا یجوز من الفساد علی القیاس الا
وجه واحد وهو: هل الاصل معلول
بهذه العلة ام لا؟ وما جاز علیہ اوجه
كثیرة مما تبطل علیہ الحجة به اضعف
مما لم یجز علیہ الا وجه واحد۔

(البيان والتحصيل ۳۳۱/۱۷)

امام مالک نے حسب ذیل روایات میں اس اصول کا اطلاق کیا ہے:

صحیح بخاری میں حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا:

”جب کتا تم میں کسی کے برتن میں پانی پی جائے تو
برتن کو سات مرتبہ دھویا کرو۔“

اذا شرب الكلب فی اناء احدكم
فلیغسله سبعة۔ (بخاری، رقم ۱۷۲۶)

شاطبی امام مالک کی رائے نقل کرتے ہیں کہ:

”حدیث تو آئی ہے، لیکن مجھے نہیں معلوم کہ اس کی
حقیقت کیا ہے؟ اس کی کمزوری بتاتے ہوئے امام
مالک فرماتے تھے کہ اگر کتے کا شکار کیا ہوا جانور کھایا جا
سکتا ہے تو اس کا لعاب کیسے مکروہ ہو سکتا ہے؟“

جاء الحديث ولا ادري ما حقيقته؟
وكان يضعفه ويقول: يؤكل صيده
فكيف يكره لعابه؟ (الموافقات ۲۱/۳)

صحیح مسلم میں حضرت جابر سے روایت ہے کہ:

”رسول اللہ نے ہمیں اجازت دی کہ ایک گائے
یا اونٹ کی قربانی میں سات آدمی شریک ہو سکتے

امرنا رسول الله ان نشترك في الابل
والبقر كل سبعة منافي بدنة۔

(مسلم، رقم ۳۱۸۶) ہیں۔“

چونکہ قیاس یہ ہے کہ ہر آدمی کی طرف سے ایک ہی جانور قربان کیا جائے، اس لیے امام مالک ان روایات پر عمل نہیں کرتے۔ ابن رشد الحفید لکھتے ہیں:

رد الحديث لمكان مخالفته للاصل
فی ذلك۔ (بدایۃ المجتہد ۳۱۸/۱)
”اصل کی مخالفت کی وجہ سے امام مالک نے اس حدیث کو رد کر دیا ہے۔“

صحیح بخاری میں حضرت رافع بن خدیج سے روایت ہے کہ ایک غزوے میں کچھ صحابہ نے بھوک سے مجبور ہو کر کچھ اونٹوں اور بکریوں کو ذبح کر کے ان کے گوشت کی ہانڈیاں چڑھا دیں۔ رسول اللہ صلی اللہ علیہ وسلم کو علم ہوا تو آپ نے حکم دیا کہ ان ہانڈیوں کو الٹ دیا جائے۔^{۳۳}

امام مالک اس روایت پر عمل نہیں کرتے۔ شاطبی لکھتے ہیں:

تعویلا علی اصل رفع الحرج الذی
”ان روایتوں کو امام مالک نے رفع حرج یعنی مصالح
يعبر عنه بالمصالح المرسلۃ فاجاز اكل
مرسلہ کے اصول کے منافی ہونے کی وجہ سے قبول نہیں
الطعام قبل القسم لمن احتاج اليه۔
کیا۔ اس لیے وہ ضرورت مند کے لیے مال غنیمت کی
تقسیم سے قبل بھی اس میں سے کھانے کو جائز قرار دیتے
(الموافقات ۲۲/۳)

ہیں۔“

صحیح بخاری میں حضرت رافع بن خدیج سے روایت ہے کہ ایک موقع پر مال غنیمت کے اونٹوں میں سے ایک اونٹ بھاگ نکلا۔ لوگوں نے اسے پکڑنے کی کوشش کی، لیکن وہ ہاتھ نہ آیا۔ پھر ایک آدمی نے اس پر ایک تیر پھینکا جس نے اللہ کے حکم سے اس اونٹ کو روک لیا۔ رسول اللہ صلی اللہ علیہ وسلم نے یہ دیکھا تو فرمایا:

ان لہذہ البہائم او ابد کا و ابد الوحش
”ان چوپایوں میں سے کچھ چوپائے جنگلی جانوروں
فما غلبکم منها فاصنعوا بہ ہکذا۔
کی طرح بے قابو بھی ہو جاتے ہیں، ایسی صورت میں تم
(بخاری، رقم ۲۴۸۸)
ان کو اس طریقے سے شکار کر لیا کرو۔“

امام مالک کا مسلک اس روایت کے برخلاف یہ ہے کہ ایسا جانور معروف طریقے سے ذبح کیے بغیر حلال نہیں ہوگا۔ ابن رشد اس کی وجہ بیان کرتے ہوئے لکھتے ہیں:

وذلك ان الاصل في هذا الباب هو ان
الحيوان الانسى لا يוכל الا بالذبح او
النحر وان الوحشى يוכל بالعقر واما
الخبر المعارض لهذه الاصول
فحديث رافع بن خديج-

(بدلية المجتهد ۱/۳۳۲)

”اس باب میں اصول یہ ہے کہ مانوس ہونے والے
جانوروں کا گوشت ذبح یا نحر کیے بغیر نہیں کھایا جاسکتا اور
وہ جانور جو انسان سے مانوس نہیں ہوتے، ان کا گوشت
(کسی بھی طریقے سے) ان کا خون بہا کر کھایا جاسکتا
ہے، جبکہ رافع بن خدیج کی روایت اس اصول کے
منافی ہے۔“

نتیجہ بحث

اس تمام تفصیل سے واضح ہے کہ اسلام کی علمی روایت میں درایت ایک نہایت شان دار تاریخ رکھتی ہے۔ مختلف طریقہ
ہائے فکر سے تعلق رکھنے والے علما، محدثین اور فقہانے اپنے اپنے ذوق کے مطابق روایتوں کو پرکھنے کے مختلف عقلی اصول وضع
کیے اور ان کو اپنی تحقیقات میں برتا۔ یہ تو ممکن ہے کہ ہم روایات پر تنقید کے حوالے سے ان کی تحقیقات سے اختلاف کریں اور
کسی معقول تاویل سے یہ واضح کر دیں کہ زیر بحث روایت، درحقیقت خلاف اصول نہیں ہے، لیکن اہل علم کی مجموعی تحقیقات کی
روشنی میں یہ بات پورے یقین سے کہی جاسکتی ہے کہ درایت کی روشنی میں روایات کو پرکھنا ایک مسلمہ علمی اصول ہے اور جب
کسی روایت کے بارے میں یہ ثابت ہو جائے کہ وہ قرآن مجید کی کسی نص، رسول اللہ صلی اللہ علیہ وسلم کی سنت ثابتہ، دین کے
مسلمات، عقل عام کے تقاضوں یا کسی بھی ثابت شدہ علمی حقیقت کے خلاف ہے تو اس کو یکسر رد کر دینا چاہیے، چاہے اس کی
سند کتنی ہی صحیح اور اس کے طرق کتنے ہی کثیر ہوں۔ واللہ اعلم بالصواب۔